

Rapport Amministrattiv 2021



Kunsill Reġjonali tan-Nofsinhar

Laqgħa Ġenerali Annwali

26 ta' Settembru 2022

Kontenut

01. Introduzzjoni

Ħarsa ħafifa fuq il-formazzjoni tal-Kunsill Reġjonali tan-Nofsinhar

02. Amministrazzjoni

Ħarsa lejn it-tim tal-Kunsill Reġjonali u l-ħidma tiegħu

03. Ħidma tal-Kunsill Reġjonali

Ħarsa lejn il-ħidma li twettqet mill-Kunsill Reġjonali

04. Assistenza lill-Kunsilli Lokali

Ħarsa lejn l-assistenza li ngħatat lill-Kunsilli Lokali

05. Proġetti u Aktivitajiet

Ħarsa lejn il-proġetti li ġew implimentati u l-attivitajiet li saru matul is-sena 2021



Kontenut

06. Pjan ta' Hidma għaż-Żmien li ġej

Ħarsa lejn il-ħidma li hemm
ippjanata mill-Kunsill
Reġjonali għaż-żmien li ġej

07. Inħarsu 'l Quddiem b'Ottimizmu

Ħarsa lejn l-isfidi li se nkunu
qed naħdmu fuqhom biex
indawruhom
f'opportunitajiet



“

Introduzzjoni

Introduzzjoni

Is-sena 2021 kienet l-aħħar sena fejn il-Kunsill Reġjonali tan-Nofsinhar iffunzjona b'formazzjoni ta' erbatax-il Kunsill Lokali.

Ir-riforma fil-Gvern Lokali kellha ġgħib magħha bidla fuq il-formazzjoni tal-Kunsilli Reġjonali u minn nofs is-sena, għalkemm baqa' jopera bl-istess formazzjoni, il-Kunsill Reġjonali tan-Nofsinhar beda jaħdem fuq it-tranzizzjoni mat-tnax-il Kunsill Lokali li kellhom jibdeu jiffurmaw il-Kunsill Reġjonali minn Jannar tal-2022.



Kunsill Reġjonali tan-Nofsinhar



Tmexxija



Is-Sur Jesmond Aquilina

Il-President tal-Kunsill Reġjonali tan-Nofsinhar hu s-Sur Jesmond Aquilina, li ilu jokkupa din il-kariga mis-sena 2011. Id-Deputat President fl-aħħar legiżlatura li ntemmet fl-2021 kien is-Sur David Michael Schembri. Fil-preżent, id-Deputat President hi l-Avukata Maria Sara Vella, Sindku tal-Gudja. Il-Membri tal-Kunsill Reġjonali huma s-Sindki tal-lokalitajiet fir-reġjun.



L-Avukata Marija Sara Vella

Viżjoni

Naqdu l-funzjonijiet tagħna bl-aktar mod professjonali u b'governanza tajba filwaqt li nkunu ta' aspirazzjoni għal entitajiet oħra biex jimxu fuq il-passi tagħna.



Missjoni

Namministraw ir-rizorsi tagħna bl-aktar mod għaqli u naħdmu b'mod effettiv sabiex inkunu nistgħu nagħtu servizz professjonali lill-Kunsilli Lokali u lill-komunitajiet fi ħdan ir-Regjun

Nemmnu li meta naħdmu flimkien b'għan wieħed, kapaċi nilhqu l-objettivi u l-miri tagħna u nagħmlu d-differenza fil-ħajja tar-residenti fil-komunitajiet tagħna.



Valuri

- Nirrispettaw lil kulhadd u nagħtu servizz ta' eċċellenza lill-Kunsilli Lokali u lill-komunitajiet tagħhom b'ugwaljanza u bla ebda diskriminazzjoni;
- Namministraw ir-riżorsi finanzjarji bl-aktar mod għaqli u ġust;
- Nipprovdu tmexxija serja, effiċjenti, miftuħa, b'governanza tajba, bi trasparenza u kontabilità;
- Nuru impenn lejn il-qasam soċjali, l-ugwaljanza, l-integrazzjoni, id-diversità, il-benesseri u l-ġid komuni fil-komunitajiet tagħna;
- Nuru impenn lejn il-partecipazzjoni attiva tar-residenti u tal-komunitajiet fir-reġjun.



“

Amministrazzjoni

It-Tim tal-Kunsill Reġjonali

Nemmnu li l-aqwa rizors li għandu l-Kunsill Reġjonali hu r-rizors umani tiegħu u ninsabu kburin bit-tim effiċjenti u effettiv li għandu miegħu.

Sabiex nilhqu l-oġjettivi li kellna fil-pjan ta' ħidma tagħna ħsibna li nsaħħu dan it-tim u matul is-sena 2021 l-istaff tal-Kunsill Reġjonali tan-Nofsinhar żdied għal sbatax-il persuna.



Ingagg ta' Sitt Uffiċjali Maniġerjali



Matul is-sena 2021, il-Kunsill Reġjonali ingagga sitt uffiċjali maniġerjali sabiex jipprovdu assistenza professonali lill-Kunsilli Lokali fi ħdan ir-reġjun fl-oqsma tal-ambjent, l-immaniġġjar tal-proġetti, il-kultura, l-immaniġġjar tal-iskart, it-teknoloġija tal-informatika u l-fondi Ewropej.


Ingagġ ta' Uffiċjal tal-Komunità għall-Ħarsien tal-Animali

Il-Kunsill Reġjonali tan-Nofshinar ingagġa miegħu Uffiċjal tal-Komunità għall-Ħarsien tal-Animali sabiex joffri servizz bla ħlas lill-Kunsilli Lokali billi jgħin sabiex titqajjem kuxjenza fuq il-ħarsien u d-drittijiet tal-animali, kif ukoll tiżdied l-edukazzjoni dwar prattiċi tajba fuq it-trobbija u ż-żamma tagħhom.



Struttura u Organizzazzjoni

Sabiex ikun jista' jaqdi l-funzjonijiet tiegħu bl-aktar mod effettiv u effiċjenti, il-Kunsill Reġjonali żviluppa struttura u sistemi ta' proċessi moderni biex ikun jista' jilqa' għall-isfidi tal-lum u tal-ġejjieni, filwaqt li jkun jista' jdawwar l-isfidi f'opportunitajiet. Din l-istruttura hi bbażata fuq il-kunċett ta' organisational agility u tippermetti hidma aktar effettiva mibnija fuq timijiet funzjonali li jaħdmu flimkien f'sinergija u jagħtu valur lil kull individwu.



Żvilupp Personali u Tahriġ għall-Membri tal-Istaff



Matul is-sena 2021 il-membri tal-istaff tħarrġu fuq dawn l-oqsma:

- Budgeting and Planning – tim maniġerjali
- Public Procurement – tim maniġerjali
- Project Management – uffiċjal maniġerjali ħall-immanigġjar tal-proġetti
- Governance and Management – Segretarju Eżekuttiv
- Senior Management in the Public Service– Segretarju Eżekuttiv
- Diploma in Public Management and Governance – Staff Amministrattiv
- Construction Site Management – Supervisor tat-tim tal-manutenzjoni
- Ortografija tal-Lingwa Maltija – Staff kollu
- First Aid – Staff kollu

Investiment fit-Teknoloġija tal-Informatika



Nemmnu li kull membru fit-tim għandu jingħata r-riżorsi meħtieġa u l-għodda neċessarja sabiex ikun jista' jagħti l-aqwa riżultat possibbli fil-ħidma tiegħu. Għalhekk ġew installati sistemi teknoloġiċi moderni fil-bini amministrattiv, filwaqt li sar investiment f'laptops attrezzati bl-aħħar teknoloġija għal kull impjegat fl-amministrazzjoni.

Tim tal-Manutenzjoni

It-tim tal-manutenzjoni hu ffurmat minn Supervisor u żewġ ħaddiema oħra, il-koll impjegati tal-RSSL.

Minbarra xogħol ta' manutenzjoni mal-Kunsill Reġjonali, dawn jassistu lill-Kunsilli Lokali f'xogħol ta' manutenzjoni fil-lokalitajiet.

Matul is-sena 2021, il-Kunsill Reġjonali ħaseb biex ikompli jattrezza aktar lil dan it-tim billi nxtara vann ġdid ħalli jkun jista' jintuża waqt il-qadi ta' dmirijiethom.



Registru tal-Kunsill Professjonali

Fuq inizjattiva tas-supervisor, it-tim tal-Kunsill Reġjonali ħadem fuq sistema professjonali għar-registru tal-Kunsill u tat-Tribunal Lokali.



“

Ħidma tal-Kunsill Reġjonali

Hidma tal-Kunsill Reġjonali

Laqgħat tal-Kunsill Reġjonali

Matul is-sena 2021 inżammu 13-il laqgħa tal-Kunsill Reġjonali. Il-kworum dejjem intlaħaq u dejjem kien hemm parteċipazzjoni attiva mill-Membri.

Pjan ta' Hidma Proġettat għal Hames Snin

Il-Pjan ta' Hidma tal-Kunsill jiġi evalwat kull sena u jerga' jitfassal bil-proġettazzjonijiet, miri u strateġiji għall-ħames snin li jkunu ġejjin.

Rapporti Finanzjarji

Ir-rapport finanzjarji dejjem ġew ippreżentati fil-ħin u skont il-proċeduri mitluba. Dawn jinsabu kollha aċċessibbli għall-pubbliku fuq is-sit tal-Gvern Lokali.

Websajt u Siti Soċjali

Il-Websajt u s-siti soċjali tal-Kunsill Reġjonali dejjem inżammu aġġornati bil-ħidma li tkun għaddejja mill-Kunsill.

Laqgħat ma' Ministeri u Entitajiet Oħra

Minbarra l-laqgħat tal-Kunsill, inżammu laqgħat oħra li għenu sabiex tiġi ffaċilitata l-ħidma tal-Kunsilli Lokali fosthom mal-Ministeru għall-Wirt Nazzjonali, l-Arti u l-Gvern Lokali, id-Divizjoni tal-Gvern Lokali, l-Assoċjazzjoni Kunsilli Lokali, l-Aġenzija LESEA, u oħrajn.



Laqgħat ma' Ministeri u Entitajiet Oħra

Matul is-sena l-President u l-Membri tal-Kunsill Reġjonali kellhom diversi laqgħat ma' Ministeri u entitajiet oħra biex tissaħħaħ ir-relazzjoni u l-idma tal-Kunsilli Lokali.



Attendenza u Parteċipazzjoni f'Attivitajiet tal-Kunsilli Lokali

Il-President tal-Kunsill Reġjonali attenda u pparteċipa f'diversi okkażjonijiet u attivitajiet organizzati mill-Kunsilli Lokali.



Shubija fi Proġett mill-Programm Networks of Towns

Il-Kunsill Reġjonali tan-Nofshinar issieheb mal-Muniċipju ta' Rois f'Galicia, Spanja fil-proġett European Voices Challenging Euroscepticism. Dan il-proġett jinvolti assoċjazzjonijiet minn 27 pajjiż Ewropew u jagħmel parti mill-programm Networks of Towns li hu finanzjat minn fondi tal-Unjoni Ewropea. Il-proġett jinvolti żjarat fi Spanja, Malta, l-Ungerija u l-Greċja.



Shubija fi Proġett mill-Programm Networks of Towns



Shubija fi Proġett mill- Programm Erasmus+

Il-Kunsill Reġjonali tan-Nofsinhar ħa sehem fi proġett ta' skambju mill-programm Erasmus+ b'fondi mill-UE. Rappreżentanza ta' erba' żgħażaġħ mir-Reġjun tan-Nofsinhar telgħu Spanja flimkien ma' żgħażaġħ oħra minn 9 pajjiżi Ewropej fejn iddiskutew u qasmu ideat fuq kif jistgħu jagħtu sehemhom ħalli jkollna żvilupp sostenibbli aħjar fil-komunitajiet tagħna.



Erasmus+




Laqgħa ta' Merħba u Introduzzjoni mal-Kunsilli Lokali I-Ġodda

F'Ġunju 2021, il-President u s-Segretarju Eżekuttiv tal-Kunsill Reġjonali Itaqgħu mal-Kunsilli Lokali li kienu se jingħaqdu miegħu għall-ewwel darba f'Jannar 2022 u ddiskutew l-istrateġiji u l-proġetti elenkati fil-pjan ta' ħidma tal-Kunsill.



Laqgħat tas-Segretarju Eżekuttiv

Matul is-sena, is-Segretarju Eżekuttiv ipparteċipa f'diversi laqgħat li jikkonċernaw il-ħidma amministrattiva tal-Kunsilli Reġionali u Lokali.



Laqgħat tas-Segretarju Eżekuttiv



Laqgħat u Attività ta' Team Building mas-Segretarji Eżekuttivi

Matul is-sena nżammu laqgħat mas-Segretarji Eżekuttivi tal-Kunsilli Lokali fir-reġjun sabiex jinżammu aġġornati bil-ħidma tal-Kunsill Reġjonali, u sabiex ikunu jistgħu jaqsmu ideat u esperjenzi relatati mal-qadi tal-funzjonijiet tagħhom. Inżammet ukoll attività ta' team building.



Pink October



L-attività principali tal-Pink October kienet open day fil-Mitħna tax-Xarolla, fiż-Żurrieq. Waqt l-open day kien hemm rappreżentanti mill-Fondazzjoni Marigold li ddiskutew mal-pubbliku u qassmu fuljetti informattivi sabiex iżidu l-għarfien fuq il-mard tal-kanċer u mard rari.

Id-dħul kien mingħajr ħlas imma ngabru donazzjonijiet b'risq il-Fondazzjoni Marigold.

OPEN DAY
IL-MITĦNA TAX-XAROLLA
24 T'OTTUBRU 2021
B'RISQ IL-FONDAZZJONI MARIGOLD

Ċempel fuq:
21689111
biex tiriserva
l-post tieghek

Dhul: Donazzjoni b'risq
il-Fondazzjoni Marigold

Il-postijiet huma limitati.
Minhabba regoli tal-covid
hadd mhu ha jithalla jidhol
hekk ma jkollux appuntament

Pink October



Open Day fil-Mithna tax-Xarolla, Iż-Żurrieq

Fun Run 2021



Il-Kunsill Reġjonali ħadem flimkien mal-Uffiċċju tal-President, L-Assoċjazzjoni Kunsilli Lokali, Kunsilli Lokali, Sport Malta u r-residenti kollha, biex ġiet organizzata l-Fun Run b'risq il-Community Chest Fund Foundation. Permezz ta' din l-attività ingabret is-somma ta' €277,000 li ġiet ippreżentata waqt l-Istrina.

Inizjattiva Rigal b'Imħabba

Fi Żmien il-Milied, il-Kunsill Reġjonali tan-Nofsinhar ipparteċipa fl-inizjattiva Rigal b'Imħabba u wassal ir-rigali tiegħu fi Pjazza Kastilja, sabiex jiġu mferrħa tfal li huma inqas ixxurtjati.



“

Assistenza lill- Kunsilli Lokali

Għajnuna Finanzjarja għal Titjib fil-Libreriji

Il-Kunsill Reġjonali tan-Nofshinar ta għajnuna finanzjara ta' 500 ewro lil kull Kunsill Lokali fir-reġjun sabiex jinvesti f'titjib fil-libreriji pubbliċi tal-lokalità tagħhom.


INSAĦĦU L-LIBRERIJI
PUBBLIĊI FIR-REĠJUN

Għajnuna lill-Kunsilli Lokali għal
inizjattivi fil-libreriji pubbliċi



Kunsill Reġjonali tan-Nofsinhar
Inizjattivi 2021

Għajnuna Finanzjarja għal Titjib fil-Libreriji



Kunsill Lokali Siggiewi

Għajnuna Finanzjarja għal Titjib fil-Libreriji



Kunsill Lokali Żurrieq



Il-proġetti mwettqa mill-Kunsilli Lokali kienu jvarjaw minn xkaffar u tabelli ġodda għal xiri ta' kotba u tagħmir elettroniku ġdid.

Għajnuna Finanzjarja għal Titjib fil-Libreriji



Kunsill Lokali Hal Għaxaq




Għajnuna Finanzjarja għal Titjib fil-Libreriji



Kunsill Lokali Ħal Kirkop

Aktar Indafa fil-Lokalitajiet tar-Regjun



Sabiex jgħin lill-Kunsilli Lokali jindirizzaw l-isfida tar-rimi ta' skart illegali, il-Kunsill Reġjonali tan-Nofshinar ikkoordina mal-Aġenzija LESA sabiex saru rondi ta' sorveljanza madwar ir-regjun minn uffiċjali tal-komunità.

Għal din l-inizjattiva, l-Kunsill Reġjonali ħallas is-somma ta' madwar 22,000 ewro. Ix-xogħol ta' koordinazzjoni mal-Kunsilli Lokali u mal-Aġenzija LESA sar mill-maniġer tal-ambjent tal-Kunsill Reġjonali.

Sapport lill-Istaff tal-Kunsilli Lokali f'Taħriġ Professjonali

Diploma in Public Management and Governance

INĦARRĠU LILL-ISTAFF AMMINISTRATTIV TAL-KUNSILLI LOKALI

sabiex isahhu s-servizzi tagħhom għall-gid tar-residenti



ACADEMY

Kwalità ta' Hajja Aħjar fir-Regjun tan-Nofsinhar

Il-Kunsill Reġjonali jemmen fit-taħriġ u fl-iżvilupp personali tal-istaff amministrattiv. Għalhekk għen b'mod finanzjarju lill-membri tal-istaff amministrattiv tal-Kunsilli Lokali sabiex jitharrġu f'kors li jwassal għal Diploma in Public Management and Governance.



We would like to thank our esteemed partners



REGJUN
NOFSINHAR



Assoċjazzjoni
Kunsilli Lokali

Local Councils' Association Malta



LOCAL GOVERNMENT DIVISION
MINISTRY FOR JUSTICE, CULTURE AND LOCAL GOVERNMENT

for supporting students of our
Governance courses

Sapport lill-Istaff tal-Kunsilli Lokali f'Taħriġ fl-Ortografija tal-Malti



**Il-Kunsill Nazzjonali
tal-Ilsien Malti**

Il-Kunsill Reġjonali tan-Nofsinhar issieħeb mal-Kunsill Nazzjonali tal-Ilsien Malti f'inizjattiva sabiex jipprovdi taħriġ speċjalizzat fl-ortografija tal-lingwa Maltija lill-Membri tal-Kunsilli Lokali u lill-istaff amministrattiv kollu fir-Reġjun tan-Nofsinhar.

Taħriġ fil-First Aid u I-AED




Il-Kunsill Reġjonali tan-Nofsinhar issieħeb mal-Malta Red Cross u organizza taħriġ fil-First Aid u I-użu tal-AED għall-istaff u l-Membri tal-Kunsilli Lokali.



Assistenza Professionali mill-Manigers Reġjonali

Il-Kunsill Reġjonali tan-Nofshinar ipprovda assistenza professjonali mill-manigers tiegħu fl-oqsma tal-ambjent, l-immaniġġjar tal-proġetti, il-kultura, l-immaniġġjar tal-iskart, il-fondi Ewropej u t-teknoloġija tal-informatika.



Xogħol fil-Lokalitajiet mit-Tim tal-Manutenzjoni

It-tim tal-manutenzjoni tal-Kunsill Reġjonali wettaq xogħlijiet mal-Kunsilli Lokali f'diversi lokalitajiet fir-reġjun.



Birżebbuġa

Xogħol fil-Lokalitajiet mit-Tim tal-Manutenzjoni



Birżebbuġa

Xogħol fil-Lokalitajiet mit-Tim tal-Manutenzjoni



Hal Qormi

Xogħol fil-lokalitajiet mit-tim tal-manutenzjoni



Is-Sigġiewi

Xogħol fil-Lokalitajiet mit-Tim tal-Manutenzjoni



Iż-Żurrieq

Għajnuna Finanzjarja fi Żmien il-Milied



Il-Kunsill Reġjonali ta għajnuna finanzjarja sabiex jiġu mżejna t-toroq fil-lokalitajiet u jitwettqu inizzjattivi oħra mill-Kunsilli Lokali fi żmien il-Milied. Kull Kunsill Lokali seta' jibbenefika sa 1,500 ewro.

Għajnuna Finanzjarja fi Żmien il-Milied



Is-Sigġiewi



Birzebbuga



Santa Luċija

“

Progetti u Attivitajiet



Restawr tal-Faċċata tal-Bini Amministrattiv

Il-Kunsill Reġjonali imbarka fuq proġett imfassal fuq numru fażijiet biex jikkonverti l-bini amministrattiv tal-Kunsill Reġjonali f'ċentru innovattiv li jipprovdi assistenza professjonali lill-Kunsilli Lokali u l-komunitajiet fi ħdan ir-reġjun.

L-ewwel fażi kienet tinkludi r-restawr tal-faċċata tal-bini amministrattiv.



Restawr tal-Faċċata tal-Bini Amministrattiv





Restawr tal-Faċċata tal-Bini Amministrattiv

Ix-xogħol fuq dan il-proġett kien jinkludi t-tneħħija ta' wajers u oġġetti mwaħħla mal-faċċata bla bżonn, ir-restawr tal-ġebbla tal-faċċata, restawr fuq l-aperturi, u l-installazzjoni ta' sistema tad-dwal.




Xogħol fil-Bini Amministrattiv mit-Tim tal-Manutenzjoni


Matul is-sena sar xogħol ta' manutenzjon fil-bini amministrattiv mit-tim tal-manutenzjoni, kif ukoll xogħol ta' rinovar sabiex jiġu akkomodati l-manigjers tal-Kunsill Reġjonali.



Xogħol fil-Bini Amministrattiv mit-Tim tal-Manutenzjoni





Xogħol fil-Bini Amministrattiv mit-Tim tal-Manutenzjoni



Art for All

Art for All kien proġett li kien jinkludi sessjonijiet ta' taħriġ fl-arti u l-iżvilupp personali għal studenti ta' bejn 11 u 15-il sena mir-reġjun. Il-proġett kien kollu kemm hu finanzjat mill-Kunsill Reġjonali tan-Nofshinar u ġie organizzat bil-kollaborazzjoni ta' Wot Art Lessons, il-Fondazzjoni għas-Servizzi tal-Ħarsien Soċjali u l-Kulleġġ San Benedittu.



Kwarta Tajba

KWARTA
TAJBA! 2021

Kwarta Tajba kien festival mużikali kompetittiv mifrux fuq jumejn organizzat mill-Kunsill Reġjonali tan-Nofsinhar u sar f'Haż-Żebbuġ bil-kollaborazzjoni tal-Kunsill lokali ta' Haż-Żebbuġ.

Dan il-festival ta opportunità lill-mużiċisti u artisti sabiex jesponu proġetti esklussivi, interattivi u innovattivi permezz ta' mużika oriġinali u ideat kreattivi.

Ingħataw trofej f'erba' kategoriji:

1. L-aħjar proġett artistiku
2. L-aħjar kompożizzjoni mużikali
3. L-aħjar teknikalità u prattiċi tal-grupp
4. L-aktar artist eċċellenti



Kwarta Tajba

Ir-ritratti juru xeni minn dan il-festival.



Kwarta Tajba

Aktar xeni minn dan il-festival.



Festa Nar



Il-Kunsill Reġjonali tan-Nofsinhar, organizza s-sitt edizzjoni ta' Festa Nar fit-18 u d-19 ta' Settembru fl-Imqabba. F'din l-edizzjoni speċjali rajna numru rekord ta' parteċipanti li ħadu sehem, fejn kien hemm madwar 23 għaqda piroteknika differenti mir-Reġjun tan-Nofsinhar.

Festa Nar

Ir-ritratti juru xeni waqt il-preparamenti ta' din l-attività.



Festa Nar

Ir-ritratti juru xeni mill-
ispettakli pirotekniċi.



Kunċert tal-Milied



Fi żmien il-Milied, il-Kunsill Reġjonali organizza kunċert bil-kollaborazzjoni tal-Kunsill Lokali ta' Ħal Luqa u l-partecipazzjoni taż-żewġ soċjetajiet mużikali fil-lokalità, is-Socjetà Filarmonika l-Unjoni u l-Għaqda Mużikali Sant Andrija.

Ħarġa Kulturali f'Ħaż-Żebbuġ



Il-Kunsill Reġionali organizza
Ħarġa kulturali madwar bosta
kappelli f'Ħaż-Żebbuġ bil-
kollaborazzjoni tal-Kunsill
Lokali ta' Ħaż-Żebbuġ.
Dawk li attendew ġew
mogħtija kopja tal-ktieb 'Id-
Devozzjoni u l-Kult Marjan fir-
Reġjun tan-Nofsinhar' miktub
minn Max Farruġia li kien
ukoll preżenti bħala gwida.

Attivitajiet ta' Team Building

Matul is-sena, il-Kunsill Reġjonali organizza attivitajiet ta' team building għall-membri tal-istaff. L-istaff ħa sehem f'attivitajiet oħra organizzati mill-Assoċjazzjoni Kunsilli Lokali.



Attivitajiet ta' Team Building




“

**Pjan ta' Hidma għaż-
Żmien li Ġej**

Estensjoni tal-Bini Amministrattiv



Fix-xhur li ġejjin se jkun qed jibda t-tieni fażi tal-proġett ambizzjuż li se jkun qed jara l-bini amministrattiv jiġi trasformat f'ċentru ta' livell li jixraq lir-reġjun minn fejn il-Kunsill Reġjonali jkun jista' joffri assistenza professjonali lill-Kunsilli Lokali.

Il-bini amministrattiv il-ġdid se jkun jinkludi uffiċini amministrattivi mgħammra bl-aqwa faċilitajiet, sala għall-konferenzi, kmamar għal-laqgħat, spazji għal attivitajiet fuq skala żgħira, u roof garden li se jkun miftuħ għall-komunità matul il-ħinijiet tal-uffiċċju.



Estensjoni tal-Bini Amministrattiv

-  Non-slip external floor tiles
-  Non accessible area



Estensjoni tal-Bini Amministrattiv

Wara li jintemm il-process tad-devoluzzjoni ta' sit fi Triq San Rafel li jigi fuq wara tal-bini amministrattiv eżistenti, jibda proġett ieħor fuq din il-parti biex iż-żewġ partijiet jingħaqdu flimkien.



Xogħol Preliminarju mit-Tim tal-Manutenzjoni

It-tim tal-manutenzjoni jinsab għaddej b'xogħol preliminarju fuq il-proġett tal-estensjoni tal-bini amministrattivi qabel jibdew ix-xogħlijiet mill-kuntratturi.



Xogħol Preliminarju mit-Tim tal-Manutenzjoni



Tindif tar-remissa fi Triq San Rafel





Roof Garden




Il-Kunsill Reġjonali tan-Nofshinar se jkun qed jibbenefika minn fondi mogħtija minn Ambjent Malta permezz tal-iskema Urban Greening sabiex iwettaq proġett ta' roof garden fuq il-bini amministrattivi li se jagħti aktar arja nadifa liċ-ċentru tal-lokalità ta' Ғal Qormi. Il-ġnien se jkun aċċessibbli u miftuħ għall-komunità matul il-ħinijiet tal-ġurnata.

Rilokazzjoni Temporanja tal-Uffiċċju Amministrattiv

Sabiex ikunu jistgħu jibda l-proġett tal-estensjoni tal-bini amministrattiv, it-tim tal-manutenzjoni, flimkien mal-maniġer tat-teknoloġija tal-informatika u l-maniġer tal-proġetti, se jkunu qed jieħdu ħsieb jikkoordinaw ir-rilokazzjoni tal-uffiċċju amministrattiv b'mod temporanju fl-Uffiċċju Parrokkjali fi Triq San Edwardu Ħal Qormi.



Rilokazzjoni Temporanja tal-Uffiċċju Amministrattiv



Websajt aktar informattiva

Il-Kunsill Reġionali se jwettaq rinovar sostanzjali fuq il-website ufficjali tiegħu li minbarra dehra ġdida u aktar informazzjoni fuq il-lokalitajiet tar-reġjun, se tkun tinkludi wkoll direttorju artistiku u kalendarju kulturali għar-Reġjun tan-Nofsinhar.



Direttorju Artistiku

Se jkun qed jiġi żviluppat direttorju artistiku reġjonali sabiex jesponi u jippromwovi lill-artisti u lil dawk il-persuni li huma involuti fix-xena tal-arti u l-kultura. Id-direttorju se jiġi inkorporat fil-websajt.



REGISTER

Southern Regional Council

<http://www.regjunnofsinar.org>

Aktar Assistenza Professjonali lill- Kunsilli Lokali

Il-Kunsill Reġjonali se jkun qed jaħdem mill-qrib mal-Kunsilli Lokali tiegħu u joffri kull assistenza professjonali possibbli u niżguraw li kull Kunsill Lokali jkun qed jaqdi l-funzjonijiet tiegħu b'eċċellenza, jegħleb l-isfidi u jisfrutta l-opportunitajiet li jkollu quddiemu.

Permezz tal-manijers reġjonali, se nżidu l-isforzi tagħna biex intejbu s-sistemi tal-IT fil-Kunsilli Lokali; ngħinu lill-Kunsilli Lokali sabiex jisfruttaw opportunitajiet ġodda; se naħdmu biex nimplimentaw proġetti finanzjati mill-UE u sorsi ta' fondi oħra; se naħdmu fuq l-aspett kulturali; se naħdmu fuq sfidi ambjentali; ġbir tal-iskart domestiku u ż-żamma tal-indafa.



“

**Inħarsu ‘l Quddiem
b’Ottimizmu**

**Matul is-snin li
għaddew żrajna
żerriegħa li nibtet
f'sigra.**

**Issa qed nindukrawha
biex fiż-żmien li ġej
nibdew naqtgħu l-
frott.**



**REĠJUN
NOFSINHAR**



“

Issa Iħaqna l-kompetenza neċessarja u ninsabu lesti biex nilqgħu l-isfidi li għandna quddiemna b'ottimizzmu u ninsabu fiduċjużi li kapaċi ndawruhom f'opportunitajiet għall-ġid tal-Kunsilli Lokali u l-komunitajiet fir-reġjun.

Ilhaqna l-Miri

Irnexxielna nilhqu l-miri tagħna għax:

- Fassalna pjan fit-tul u żammejna miegħu
- Investejna fir-rizorsi umani tagħna
- Investejna fit-taħriġ u pprovdejna r-rizorsi neċessarji lill-membri tal-istaff
- Qed ninvestu fil-Kunsilli Lokali tar-reġjun
- Qed ninvestu fil-bini amministrattivi



Reġjun Kulturali 2023



Ir-Reġjun tan-Nofsinar se jkun ir-Reġjun Kulturali 2023 u jinsab għaddej ġmielu x-xogħol sabiex matul is-sena li jmiss ikollna attivitajiet varji li jesponu l-arti u l-kultura fir-reġjun.

Qed naħdmu fuq program li permezz tiegħu se nkunu qed inżidu l-apprezzament tal-arti u l-kultura li għandna madwarna, insaħħu d-diversità u l-inklużjoni soċjali, insaħħu l-kreattività u l-parteciġazzjoni komunitarja.



Kuntratt tal-Ġbir tal-Iskart Domestiku fuq Bazi reġjonali

L-akbar sfida li se jkollu l-Kunsill Reġjonali fi ftit ġimgħat oħra se tkun ir-responsabbiltà tal-amministrazzjoni tal-kuntratt tal-ġbir tal-iskart domestiku fuq bazi reġjonali.

Matul ix-xhur li għaddew ħdimna qatigh fuq il-ħruġ tas-sejha pubblika għal dan il-kuntratt u għandna membri tal-istaff imħarrġa u jinsabu ppreparati biex jaħdmu proprju fuq l-effettività ta' dan is-servizz.



Strategija tal-Gvern Lokali

Ġie mniedi proċess ta' konsultazzjoni għall-istrategija tal-Gvern Lokali. L-istrategija tal-Gvern Lokali tinvolve sfidi ġodda għall-Kunsilli Reġjonali u Lokali.

Il-konsultazzjoni hi maqsuma fuq erba' temi:

- 1 - Governanza tajba u effettiva
- 2 - Insaħħu r-regjuni
- 3 - Lokalitajiet b'ambjent aktar nadif
- 4 - Kunsilli Lokali viċin in-nies





Grazzi tal-Attenzjoni

Kunsill Reġjonali tan-Nofsinhar
regjunnofsinhar.org